

قیام رمضان

(نماز تراویح کی مشروعیت اور تعداد کا تحقیقی جائزہ)



شاہد حمید گل

منہاج القرآن پبلیکیشنز



دیگر کتب

- (1) پُر نور بندے
- (2) تراویح بیس یا آٹھ؟
- (3) کیا عورت مرد سے کم تر ہے؟
- (4) عرقِ حیات (شاعری)

- (5) **Qaseedah Burdah** (English Translation)
- (6) **Qaseedah Burdah** (Urdu Translation)
- (7) **Grip to Grasp** (Spoken English)
- (8) **Essence of Life** (Poetry)
- (9) **Easiness to English** (English to Urdu)
- (10) **Easiness to English** (Urdu to English)

منہاج القرآن پبلیکیشنز



یوسف مارکیٹ غزنی سٹریٹ 38- اردو بازار لاہور۔ فون: 7237695
365 ایم ماڈل ٹاؤن لاہور۔ فون: 042-5168514 , UAN:111-140-140

فیکس: 5168184, e-mail : sales@minhaj.biz, www.minhaj.biz

قیامِ رمضان

(تراویح کی مشروعیت اور تعداد کا تحقیقی جائزہ)

مؤلف

شاہد حمید گل

نام کتاب

قیام رمضان

مؤلف

شاہد حمید گل

خصوصی رہنمائی

مفتی عبدالقیوم ہزاروی مدظلہ العالی

کمپوزنگ

محمد نواز قادری (منہاجین)

اشاعت اول

۱۱۰۰....۲۰۰۰

اشاعت ثانی

۱۱۰۰....۲۰۰۵

مطبع

منہاج القرآن پرنٹرز

قیمت:

50/- روپے

انتساب

میں اپنی اس حقیر سی کاوش کو

☆ اپنے والدین، جنہوں نے مجھے حصول علم دین کی نیک راہ پر لگایا،

☆ قائد انقلاب پروفیسر ڈاکٹر محمد طاہر القادری مدظلہ العالی، جنہوں نے قلب و ذہن

کو انقلاب مصطفوی کی فکر سے آشنائی عطا کی اور

☆ اپنے اساتذہ کرام بالخصوص مفتی عبدالقیوم ہزاروی مفتی اعظم ادارہ منہاج

القرآن، جن کی روحانی پرورش سے مجھے یہ مقام نصیب ہوا، کے نام کرتا ہوں

عزیز محترم شاہد حمید گل، منہاج انٹرنیشنل یونیورسٹی میں سال ششم کے ہونہار طالب علم ہیں۔ ذہن رسا اور ذوقِ مطالعہ کی خوبی سے مالا مال ہیں۔ اردو میں ”توحید“ پر ایک کتاب اور انگلش سپیکنگ پر انگریزی اردو میں 305 صفحات کی شاندار کتاب ”GRIP TO GRASP“ لکھ چکے ہیں۔ زیر نظر کتاب انہوں نے دوران اسباق مسئلہ تراویح پر مرتب کی ہے۔ کئی علمی اساسی مأخذ کو پیش نظر رکھ کر اس مسئلہ پر تحقیق و استدلال کی کامیاب کوشش کی۔ اس مسئلہ پر یہ کتابچہ بہت مفید اور مدلل ہے۔ اللہ تعالیٰ فاضل مؤلف کے علم و عمل میں برکتیں عطا فرمائے آمین۔

بحرمة سيد المرسلين عليه وعلى آله وصحبه اكمل الصلوات واجمل التسليم.

مفتی عبدالقیوم ہزاروی

مقدمہ

بہت سے لوگ ابھی تک اس کشمکش کا شکار ہیں کہ آیا نماز تراویح کی رکعات بیس (20) ہیں یا آٹھ (8)۔ تو اس کی بنیادی وجہ یہ ہے کہ جب ہمارے کچھ بھائی آٹھ (8) رکعات نماز تراویح پڑھتے ہیں تو دوسرے لوگ بھی انہیں دیکھ کر یہ خیال کرتے ہیں کہ آٹھ رکعات نماز تراویح پڑھنا بھی درست ہے۔ دوسری بنیادی وجہ یہ ہے کہ ہمارے وہ دوست جو ایسا کرتے ہیں انہیں قرآن و سنت کی روشنی میں مکمل طور پر اس حقیقت سے آگاہ نہیں ہیں کہ آیا نماز تراویح کی رکعات بیس ہیں یا آٹھ۔ الحمد للہ! میں نے اس ذہنی کشمکش کو دور کرنے کے لئے اپنی حقیقی الامکان کوشش کی ہے کہ اس کتاب کے ذریعے لوگوں تک نماز تراویح کی رکعات کا صحیح تصور پیش کیا جاسکے۔ اس کتاب میں قرآن و حدیث کی روشنی اور اسلاف کے اقوال سے جامع اور مفصل گفتگو کی ہے۔ مجھے اُمید ہے کہ انشاء اللہ تعالیٰ اس کتاب کے مطالعہ کے بعد کسی شخص کے ذہن میں نماز تراویح کی صحیح تعداد کے بارے میں کوئی ابہام نہیں رہے گا۔

کتاب کے اس دوسرے ایڈیشن میں مزید بہتری لائی گئی ہے۔ میں قارئین سے ملتیں ہوں کہ اگر کتاب میں کہیں ایسا تحقیق و استدلال کا عنصر نظر آئے جو قرآن و سنت سے متضاد ہو تو میری کم فہمی سمجھ کے درگزر کر دیا جائے۔ اور میری اصلاح کر دی جائے۔

نمبر شمار	فہرست	صفحہ
۱	مقدمہ	۵
۲	باب اولہ تراویح کیا ہے	۹
۳	لغوی تعریف	۱۰
۴	اصطلاحی تعریف	۱۰
۵	تراویح کا مطلب	۱۰
۶	سنت تراویح کب ہوئی؟	۱۱
۷	وقت التراویح	۱۱
۸	تراویح کی ترغیب	۱۲
۹	تراویح کی حالت	۱۵
۱۰	الف۔ نماز تراویح کی نیت	۱۵
۱۱	ب۔ تراویح کی رکعات	۱۶
۱۲	بیس تراویح پر اعتراضات اور جوابات	۱۷
۱۳	قرأت کی مقدار	۲۱
۱۴	مفرد یا جماعت کے ساتھ ادا کرنا	۲۲
۱۵	تراویح کی قضاء	۲۳
۱۶	تراویح کی تعداد اور علماء کے اقوال	۲۵
۱۷	امام ابن عبد البرؒ	۲۷

نمبر شمار	فہرست	صفحہ
۱۸	امام غزالیؒ	۲۸
۱۹	قطب ربانی سیدنا عبد القادر جیلانیؒ	۲۷
۲۰	امام ابن قدامہ حنبلیؒ	۲۷
۲۱	علامہ سبکیؒ	۲۸
۲۲	امام نوویؒ	۲۸
۲۳	علامہ ابن تیمیہؒ	۲۸
۲۴	علامہ عینیؒ	۲۸
۲۵	علامہ شیخ ابن حجر عسقلانیؒ	۲۹
۲۶	امام عبد الوہاب شمرانیؒ	۲۹
۲۷	علامہ شامیؒ	۲۹
۲۸	تراویح کے فوائد اور بیس رکعات کی حکمت	۳۰
۲۹	باب سوم رسول اللہ صلی اللہ علیہ وآلہ وسلم کے زمانے میں نماز تراویح	۳۱
۳۰	صورت حال	۳۲
۳۱	نماز تراویح کی رکعات کی تعداد	۳۳
۳۲	باب سوم حضرت عمرؓ فاروق کے دور میں نماز تراویح	۳۲
۳۳	تراویح کی حالت	۳۵
۳۴	تراویح کی تعداد	۳۶

باب اول

تراویح کیا ہے؟

صفحہ	فہرست	نمبر شمار
۴۷	خلفاء راشدین کا عمل سنت ہے	۳۵
۵۲	طریقہ کار	۳۶
۵۳	اقوال العلماء	۳۷
۵۴	خلاصہ	۳۸
۵۶	باب چہارم حضرت عثمان غنی <small>رضی اللہ عنہ</small> کے دور میں نماز تراویح	۳۹
۵۷	الف۔ صورت حال	۴۰
۵۷	ب۔ تعداد رکعات	۴۱
۵۷	ج۔ طریقہ	۴۲
۵۸	باب پنجم حضرت علی <small>رضی اللہ عنہ</small> کے دور میں نماز تراویح	۴۳
۵۹	الف۔ صورت حال	۴۴
۵۹	ب۔ تعداد رکعات	۴۵
۵۹	اہم بات	۴۶
۶۲	اطراف الآیات	۴۷
۶۲	اطراف الاحادیث	۴۸
۶۴	اعلام و بلاد	۴۹
۶۸	کتابیات	۵۰

لغوی تعریف

لغت میں تراویح ”ترویجہ“ کی جمع ہے جس کا مطلب ہے ایک بار آرام کرنا جیسے کہا جاتا ہے۔

اراح الله تعالى العبد ای ادخله فی الراحة.

اور اسی طرح یہ بھی کہا جاتا ہے۔ ”اراح الرجل“ بمعنی استراحة یعنی اس شخص نے آرام کیا۔

اصطلاحی تعریف

اصطلاح میں تراویح کا مطلب صرف رمضان کے مہینے میں رات کو عشاء کی نماز کے فوری بعد یعنی فرضوں کے فوری بعد جو مخصوص نماز ادا کی جاتی ہے اسے تراویح کہتے ہیں۔ (۱)

ترویجہ کا مطلب

ترویجہ سے مراد امام اور مقتدیوں کا چار رکعت ادا کرنے کے بعد آرام کرنا ہے۔ اور یہ چار رکعت دو دو کر کے ادا کی جاتی ہیں جیسا کہ حضرت عائشہ صدیقہ رضی اللہ تعالیٰ عنہا کی روایت میں آتا ہے۔

كان رسول الله ﷺ يصلي اربع ركعات في الليل ثم يتروح. (۲)

”حضور نبی اکرم ﷺ رات کو چار رکعت ادا کرنے کے بعد آرام کرتے تھے“

امام بیہقی نے کہا کہ یہ راحت حاصل کرنے میں دلیل ہے۔

(۱) اوجز المسالك الى مؤطا الامام مالك، ۲: ۲۹۳

(۲) بیہقی، السنن الکبری، ۲: ۳۹۷

امام بیہقی نے حضرت سیدنا فاروق اعظم ؓ کے زمانے میں نماز تراویح میں ترویجہ کی مقدار کے بارے میں سنن کبریٰ میں روایت نقل کی ہے۔

كان عمر بن الخطاب ؓ يروحنا في رمضان قدر ما يذهب

الرجل من المسجد الى الجبل سلع (۱)

حضرت عمر بن خطاب ؓ ہمیں رمضان کے مہینے میں چار رکعت کے بعد آرام کیلئے اتنا وقفہ دیتے تھے جتنا کہ کوئی آدمی مسجد نبوی سے چل کر کوہ سلع تک پہنچ جاتا ہے۔

سنت تراویح کب مقرر ہوئی؟

یہ ہجری کے آخری سال میں شروع ہوئی کیونکہ کسی روایت میں اس کے بعد حضور نبی اکرم ﷺ کے ادا کرنے کا ذکر نہیں آتا کہ آپ ﷺ نے دوبارہ کبھی نماز تراویح ادا کی ہو اور نہ ہی آپ ﷺ سے اس کے بارے میں کوئی سوال ثابت ہے اور یہ حضور نبی اکرم ﷺ کی زندگی مبارک کا آخر سال ہونے کی دلیل ہے کیونکہ اگر یہ آپ ﷺ کی زندگی کا آخری سال نہ ہوتا تو آپ ﷺ آئندہ سال بھی نماز تراویح ادا کرتے یا اس کے بارے میں کوئی نہ کوئی سوال ضرور اٹھتا اور اس کے متعلق ضرور کچھ بیان کیا جاتا۔ (۲)

وقت التراویح

امام رافعیؒ کہتے ہیں نماز عشاء کی فراغت کے بعد تراویح کا وقت شروع ہو جاتا ہے۔ شوافع کہتے ہیں کہ نماز عشاء سے لے کر تہجد تک اس کا وقت ہے یعنی طلوع فجر تک اس کا وقت رہتا ہے اور عام اہل علم کا یہی قول ہے۔ اسماعیل زاہد اور بعض اہل علم نے کہا کہ ساری رات اس کا وقت ہوتا ہے یعنی عشاء سے پہلے یا بعد میں بھی پڑھ سکتے ہیں لیکن یہ بہت کمزور قول ہے۔

(۱) بیہقی، السنن الکبری، ۲: ۳۹۷

(۲) قلیوبی و عمیرہ، ۱: ۲۱۶

تراویح کی ترغیب

الحديث الاول

عن أبي هريرة رضي الله عنه قال قال رسول الله ﷺ يريد في قيام رمضان من غير أن يأمرهم فيه بعزيمة .

ابو ہریرہ رضي الله عنه سے روایت ہے کہ حضور نبی اکرم ﷺ قیام رمضان کی ترغیب دیتے تھے صراحتاً نہیں کہتے تھے (یعنی حکم نہیں دیتے تھے)۔
مثلاً فرماتے:

من قام رمضان ايماناً و احتساباً غفر له ما تقدم من ذنبه و في رواية صحيحة روى و ماتاً اخر

جس نے ایمان اور ثواب کی نیت سے رمضان میں قیام کیا اس کے پہلے گناہ بخش دیئے جاتے ہیں اور ایک صحیح روایت میں یہ بھی اضافہ ہے کہ اس کے پچھلے گناہ بھی بخش دیئے جاتے ہیں۔

الحديث الثاني

و عنه قال قال رسول الله ﷺ ان الله فرض عليكم صيام رمضان و سنت لكم قيامة فمن قامه ايماناً و احتساباً غفر له ما تقدم من ذنبه. رواه الدار قطنی

”انہی سے روایت ہے کہ حضور نبی اکرم ﷺ نے فرمایا کہ ”بے شک اللہ تعالیٰ نے تم پر رمضان کے روزے فرض کر دیئے اور میں نے اس کا قیام تمہارے

لئے سنت کر دیا۔ پس جس نے ایمان اور نیت ثواب سے اس کا قیام کیا تو اس کے پہلے گناہ بخش دیئے جاتے ہیں۔ اس کو دارقطنی نے روایت کیا ہے۔“

الحديث الثالث

و عنه رضی اللہ تعالیٰ عنہ ان رسول اللہ ﷺ ذکر رمضان بفضله علی الشهور فقال من قام رمضان ايماناً و احتساباً خرج من ذنبه كيوم ولدته امه.

انہی سے یہ بھی روایت مروی ہے کہ رسول اللہ ﷺ نے فرمایا جس نے رمضان میں ایمان اور نیت ثواب کے ساتھ قیام کیا وہ اس دن کی طرح اپنے گناہوں سے نکل گیا جس دن اس کی ماں نے اسے جنم دیا۔

گزشتہ حدیث کی شرح

(قام رمضان) سے مراد ہے کہ رمضان کی راتوں کو نماز میں قیام کیا۔ اس سے مراد صرف مطلق کھڑا ہونا تھوڑا ہوا یا زیادہ مراد نہیں جیسے کہ کہا گیا ہے بلکہ اس سے مراد یہ ہے کہ رمضان کی راتوں میں کثرت سے عبادت کی جائے تاکہ ساری رات ہی نماز تلاوت، ذکر اور تسبیح وغیرہ پر مشتمل ہو جائے اور چونکہ نماز میں تلاوت، ذکر اور تسبیح ہے اس کا تقاضا ہے کہ مسلمان زیادہ رکعات کی صورت میں قیام کریں تاکہ اگر ساری رات قیام پر مشتمل نہیں ہو سکتی تو کم از کم زیادہ حصہ اس پر مشتمل ہو اور یہ مراد ”من قام رمضان“ کے مبارک الفاظ سے سمجھی جا رہی ہے کیونکہ اصول فقہ (Jurisprudence) میں یہ قاعدہ متعین ہے کہ جب ظرف منصوب ہو تو حرف جر کے حذف (Omit) کرنے سے وہ ظرف مفعول بہ کے قائم ہو جاتا ہے اور اس کا تقاضا یہ ہے کہ فعل تمام ظرف کو شامل ہو ہاں کوئی اگر دلیل (Contention) تخصیص کرے تو الگ بات ہے۔ بخلاف اس صورت کے جب ظرف حرف جر کی وجہ سے مجرور ہو تو پھر فعل بعض ظرف پر مشتمل ہوتا ہے

کل پر نہیں اور ہر وہ آدمی جسے علم اصول فقہ کا ادراک حاصل ہے وہ ”قام اللیل“ ”صام رمضان“ اور قام فی اللیل قام فی رمضان کا فرق پہچانتا ہے۔

یہاں جب یہ بات ثابت ہوگئی تو مقصود یہ ہوگا کہ تمام رات اطاعت میں گزر جائے اور یہ بات عقلاً و شرعاً ناممکن ہے عقلاً اس لئے کہ انسان ایک سے زیادہ مرتبہ نیا وضو کرنے کے لئے مجبور ہوتا ہے تو اطاعت اور عبادت کا سلسلہ ختم ہو شرعاً اس لئے کہ شارع علیہ السلام نے سحری کھانے کو مستحب قرار دیا ہے۔ لہذا یہاں بھی عبادت میں انقطاع ہوا اور علم اصول کے قواعد کے بھی مطابقت یہی ہے کہ مقصود یہاں یہ ہے کہ رات کا اکثر حصہ عبادت پر مشتمل ہو اور یہ آٹھ رکعت سے نہیں ہو سکتا اسی لئے اہل مکہ چار رکعت کے بعد طواف کرتے تھے کیونکہ طواف عبادت ہے اور اہل مدینہ الگ الگ طواف کی جگہ نماز پڑھتے تھے اور وہ ہر چار تراویح کے بعد چار نوافل پڑھ لیتے تھے۔

(ایماناً و احتساباً) خطابی نے کہا ہے کہ اس کا مطلب یہ ہے کہ نیت اور طلب ثواب کے لئے اور صدق نیت سے دکھلاوے کے لئے نہیں۔ مطلب یہ ہوا کہ رمضان میں روزے رکھے ایمان کے ساتھ اور شوق ثواب سے، خوش دلی کے ساتھ تنگ ہو کر نہیں۔ نہ تو راتوں میں کمی کرے اور نہ دن تک اس سلسلہ کو لمبا کرے اور جس روایت میں (ماتأخر) آتا ہے یہ ثقہ راوی کی طرف سے اضافہ ہے۔ (۱)

(غفرلہ ما تقدم من ذنبه و ماتأخر) یہ کنایہ کہ اللہ تعالیٰ اس کی گناہوں سے حفاظت کرتا ہے یعنی مغفرت درجات کی بلندی کا سبب ہوتی ہے۔

امام نووی کہتے ہیں کہ سوال کیا جاتا ہے کہ جب وضو گناہوں کا کفارہ بن جاتا ہے تو نماز کس کا کفارہ بنتی ہے۔ علماء کرام نے اس کا جواب دیا کہ ہر چیز میں کفارہ بننے کی صلاحیت ہے۔ اگر صغیرہ گناہ ہیں تو ان کا کفارہ بن جائے گی اور اگر چھوٹا بڑا گناہ کیا ہی نہیں تو اب اس کے بدلے نیکیاں لکھی جائیں گی اور درجات بلند کئے جائیں گے اور اگر بڑے گناہ کئے اور چھوٹے نہیں تو ہمیں امید ہے کہ اللہ بڑے گناہوں میں بھی رعایت کر دے گا۔

الحدیث الرابع

من ادرك رمضان بمكة فصامه و قام منه بما تيسر كتب الله له
مائة الف شهر رمضان (۱)

”جس نے مکہ میں رمضان کو پایا اور اس کا روزہ رکھا اور جتنا ممکن ہوا قیام کیا اللہ تعالیٰ اس کے لئے ایک لاکھ رمضان کے مہینوں کا اجر لکھ دیتا ہے۔“

الحدیث الخامس

قال رسول الله ﷺ لقد أظلمكم شهر کم هذا بمحلولوف رسول
الله ﷺ ما مر بالمسلمين شهر خير لهم منه و لا مر بالمنافقين
شهر شر لهم منه بمحلولوف رسول الله ﷺ ان الله ليكتب اجره و
نوافله قبل ان يدخله. رواه ابن خزيمة في صحيحه

”حضور نبی اکرم ﷺ نے فرمایا (تاکید کے ساتھ) کہ تم پر یہ مہینہ سایہ فگن ہوا مسلمانوں پر اس سے بہتر مہینہ نہیں گزرا اور منافقوں پر اس سے برا مہینہ نہیں گزرا۔ حضور نبی اکرم ﷺ نے تاکیداً یہ فرمایا کہ بے شک اللہ تعالیٰ اس کا اجر اور نفل اس کے داخل ہونے سے پہلے لکھ دیتا ہے۔“

تراویح کی حالت

(الف) نماز تراویح کی نیت

تراویح کی نیت یوں کرنی چاہئے کہ دو رکعت سنت قیام رمضان یا سنت تراویح اگر تعداد کا نام نہ بھی لیا جائے تو تب بھی ٹھیک ہے اور یہی قابل اعتماد قول ہے جیسے کہ

”صاحب الاعانة“ کے مصنف نے لکھا ہے۔ اس پر ابن حجرؒ نے ”الحفہ“ اور الماوردی نے ”البہجة“ کے اندر ترمسیؒ نے اپنے حاشیے کے اندر لکھا ہے کہ النوویؒ نے اپنی کتاب ”الروضۃ“ میں اس کے خلاف لکھا ہے یعنی ایک ہی مرتبہ نیت کرنا نہیں بلکہ ہر دو رکعات تراویح کی نیت کرے۔ ہر سلام کے اندر دو رکعات تراویح کی نیت کرے۔

”انوار“ میں اس پر یہ سوال کیا گیا ہے کہ بہتر یہ ہے کہ ہر دو رکعات میں سنت تراویح کی نیت کرے جسے ”فتاوی القاضی“ میں لکھا ہے کیونکہ رکعات کی تعداد بیان کرنا ضروری نہیں اور امام ”الرملی“ نے اور ”خطیب“ نے اس سوال پر غور نہیں کیا اسی لئے انہوں نے ”الروضۃ“ کے اندر جو لکھا ہے اس کی تائید کی ہے۔ (۱)

ہمیں غور کرنا چاہئے ”التوشیح“ میں ہے کہ مطلقاً نیت ٹھیک نہیں بلکہ لازم ہے کہ متعین نیت کی جائے کہ جیسے گزر چکا ہے تعداد کی ضرورت نہیں۔

(ب) تراویح کی رکعات

امام نوویؒ کہتے ہیں کہ دس سلاموں کے ساتھ بیس (۲۰) تراویح ہیں ہر دو رکعات ایک سلام کے ساتھ ادا کی جانی چاہئے۔ اس کے علاوہ کوئی صورت جائز نہیں اس لئے کہ اس میں جماعت مشروع ہے اور اسی وجہ سے یہ فرضوں کے مشابہ ہے لہذا جیسے روایات میں آیا ہے اس میں تبدیلی جائز نہیں ہے لہذا اگر کسی نے چار رکعت یا اس سے زائد ایک تکبیر تحریمہ اور ایک سلام کے ساتھ ادا کی تو بالکل صحیح نہیں اگر یہ عمل دانستہ اور جانتے ہوئے کرے ورنہ بطور افضل صحیح ہے۔

ہر چار رکعات کے بعد ”ترویجہ“ یعنی آرام کرنا ہے جس میں تسبیح (سبحان اللہ) تکبیر (اللہ اکبر) اور تحلیل (لا الہ الا اللہ) پڑھے۔

اس کی دلیل یہ ہے کہ صحابہ کرامؓ ہر دو سلام کے بعد آرام کرتے تھے، کچھ ذکر و اذکار پڑھتے خواہ وہ حدیثوں میں آئے ہیں یا نہیں۔ اس کی وجہ یہ تھی کہ ان کو قیام بہت لبا

کرنا پڑتا تھا۔ اور یہ وجہ بھی ہے کہ تمام اذکار میں تسبیح بڑے مرتبے والی ہے، لہذا اس آرام کیلئے سب سے بہترین اور اچھی مصروفیت اللہ کا ذکر ہے اور وہ یوں کہے۔

سبحان اللہ و الحمد للہ ولا الہ الا اللہ و اللہ اکبر ولا حول ولا
قوة الا باللہ العلیٰ العظیم.

اور یہ تین مرتبہ پڑھے یا جیسے لوگوں کا معمول اور عادت ہو اس کے مطابق پڑھے۔

بیس تراویح پر اعتراضات اور جوابات

پہلا اعتراض

مشکوٰۃ باب ”قیام رمضان“ اور مؤطا امام مالک میں ہے کہ حضرت عمر فاروقؓ نے ابی بن کعبؓ اور تمیم داریؓ کو حکم دیا کہ وہ لوگوں کو گیارہ رکعتیں پڑھائیں ثابت ہوا کہ آٹھ رکعت تراویح ہیں اور باقی تین وتر۔

جواب

اس کا پہلا جواب تو یہ ہے کہ حدیث مضطرب ہے اور مضطرب سے دلیل نہیں پکڑی جاسکتی کیونکہ اس کے راوی محمد بن یوسف ہیں۔ مؤطا میں تو ان سے گیارہ کی روایت ہے اور محمد ابن نصر مروزی نے انہی محمد ابن یوسف سے بطریق محمد اسحاق تیرہ رکعت کی روایات کی اور محدث عبدالرزاقؒ (انہی محمد ابن یوسف سے شرح بخاری جلد چہارم صفحہ ۱۸۰ مطبوعہ مطبع خیر یہ مصر کو ملاحظہ کیا جاسکتا ہے۔ ایک ہی راوی کے بیانات میں اس قدر اختلاف ہے) اس کو اضطراب کہتے ہیں، لہذا یہ تمام روایات غیر معتبر (Unreliable) ہے اس سے استدلال غلط ہے، دوسرا یہ کہ اگر یہ حدیث آپ کے نزدیک صحیح ہو تو آٹھ تراویح ہوئیں اور تین وتر ہوئے تو پھر تم تین وتر کیوں نہیں پڑھتے، آپ وتر ایک رکعت پڑھتے ہیں۔ آپ کے نزدیک (نو) رکعت ہونی چاہیے کیا ایک ہی چیز کا آدھا حصہ مقبول

اور آدھا غیر مقبول ہے۔ تیسرا یہ کہ حضرت عمر فاروقؓ کے زمانہ میں اولاً آٹھ تراویح کا حکم دیا گیا پھر بارہ کا پھر آخر میں بیس پر قرار ہوا کیونکہ مشکوٰۃ باب قیام رمضان میں اسی حدیث کے بعد ہے ”وكان قارى يقرأ سورة البقرة فى ثمان ركعات و اذا قام بها فى اثنتى عشر ركعة رآى الناس انه قد خفف“ یعنی قاری آٹھ رکعت میں سورۃ بقرہ پڑھتا تھا اور جب اس نے وہی سورت بقرہ بارہ (12) رکعت میں پڑھی تو لوگوں نے ہلکا پن محسوس کیا۔ اس حدیث کے ماتحت مرقاۃ میں ہے۔

نعم ثبت عشرون فى زمن عمر و فى الموطن رواية باحدى عشرة
وجمع بينهما انه وقع اولا ثم استقر الامر على العشرين فانه
المتوارث.

یعنی ان روایات کو یوں جمع کیا گیا کہ اولاً تو آٹھ رکعت کا حکم ہوا پھر بیس پر قرار ہوا پھر بیس رکعت ہی منقول ہیں چوتھے یہ کہ اصل تراویح سنت رسول اللہ ﷺ ہے اور تین چیزیں سنت فاروقی ہیں۔ ۱۔ ہمیشہ پڑھنا ۲۔ باقاعدہ جماعت سے پڑھنا۔ ۳۔ بیس رکعت پڑھنا۔ حضور علیہ الصلوٰۃ والسلام نے بیس رکعت ہمیشہ نہ پڑھیں اور نہ صحابہ کرام کو باقاعدہ جماعت کا حکم دیا اور اگر آٹھ پر عمل کیا جائے تو سنت فاروقی پر عمل چھوٹ گیا اور اگر بیس پڑھی جائیں تو حضور ﷺ کی سنت آٹھ اور بیس پر بھی ہو گیا اور سنت فاروقی پر بھی عمل ہو گیا۔ اور اگر کوئی کہے کہ حضور ﷺ نے آٹھ بھی تو پڑھی ہیں تو آٹھ بھی پڑھ سکتا ہے تو اس کا جواب یہ ہے کہ صحابہؓ نے بیس رکعات پڑھیں اور حضرت عمر فاروقؓ نے بھی بیس پڑھیں۔

حدیث پاک ہے:

”تم پر میری اور صحابہؓ کی سنت فرض ہے“ تو بیس پڑھنے سے حضور اکرم ﷺ کی آٹھ رکعت کی سنت بھی ادا ہو جاتی ہے اور حضرت عمرؓ کی بیس رکعت کی سنت بھی۔ اور آپ بھی تراویح ہمیشہ اور باقاعدہ جماعت کے ساتھ پڑھتے ہیں اور یہ باتیں حضور ﷺ سے ثابت نہیں سنت فاروقی ہے لہذا بیس پڑھیں۔

دوسرا اعتراض:

بخاری شریف میں ہے کہ ابو مسلمہؓ نے حضرت عائشہ صدیقہؓ سے پوچھا کہ حضور ﷺ رمضان کی راتوں میں کتنی رکعت پڑھتے تھے آپ نے جواب دیا۔

ما كان رسول الله ﷺ يزيد فى رمضان و فى غيره على احدى عشر ركعات.

”رسول اللہ ﷺ نے رمضان اور غیر رمضان میں گیارہ رکعات سے زائد رکعات نہیں پڑھیں۔“

معلوم ہوا کہ حضور ﷺ نے تراویح آٹھ رکعت سے زیادہ کبھی نہیں پڑھیں اور باقی وتر پڑھے بیس رکعات پڑھنا بدعت سیئہ ہے۔

جواب:

اس کے بھی چند جوابات ہیں ایک یہ کہ اس سے نماز تہجد مراد ہے نہ کہ نماز تراویح مراد ہے کیونکہ حضرت عائشہ صدیقہؓ فرماتی ہیں کہ حضور ﷺ نے رمضان اور غیر رمضان میں آٹھ رکعات سے زائد رکعات نہیں پڑھیں۔ جس سے معلوم ہوا کہ یہ وہی نماز ہے جو ہمیشہ پڑھی جاتی ہے نہ کہ نماز تراویح وہ صرف رمضان میں ہی ادا کی جاتی ہے نیز ترمذی میں اسی حدیث کیلئے باب باندھا:

باب ماجاء فى وصف صلوة النبى ﷺ بالليل

معلوم ہوا کہ یہ صلوة اللیل ہے نہ کہ نماز تراویح یعنی تہجد کی نماز مراد ہے، نیز اسی حدیث کے آخر میں ہے کہ حضرت عائشہ صدیقہؓ فرماتی ہیں کہ میں نے رسول اللہ ﷺ سے عرض کیا یا رسول اللہ ﷺ آپ وتر سے پہلے کیوں سو جاتے ہیں؟ آپ ﷺ نے فرمایا ”اے عائشہ ہماری آنکھیں سوتی ہیں دل نہیں سوتا“ جس سے معلوم ہوا کہ یہ رکعتیں سو کر اٹھ کر ادا فرماتے تھے اور وتر بھی اسی کے ساتھ پڑھتے تھے تو حضرت عائشہ صدیقہؓ کو

تعجب ہوا کہ آپ ﷺ نے ہم کو تو وتر پڑھ کر سونے کا حکم دیا اور خود سو کر مع تہجد وتر ادا کرتے ہیں۔ جواب دیا گیا کہ چونکہ ہمیں سو کر اٹھنے کا بھروسہ ہے جسے بھروسہ نہ ہو وہ وتر پڑھ کر سونے اور نماز تراویح سونے سے پہلے پڑھی جاتی ہے، اگر یہ نماز تراویح مراد ہوتی تو سو کر اٹھنے پر پڑھنے کا کیونکر ذکر ہوتا۔

دوسری بات یہ کہ اگر بیس رکعت تراویح بدعت سیئہ ہی تو حضرت عمرؓ و دیگر صحابہ کرامؓ نے کیوں اختیار فرمائی اور خود حضرت عائشہ صدیقہؓ نے ان کی مخالفت کیونکر نہ کی۔ ان پر کیا فتویٰ لگاؤ گے نیز آج سارے غیر مقلد پورے ماہ رمضان میں باجماعت تراویح پڑھتے ہیں، بتاؤ ان کی یہ بیہنگی بدعت سیئہ ہے یا نہیں؟

اگر حضور ﷺ نے آٹھ تراویح پڑھیں تو صرف دو تین روز پڑھیں تم اس کی بیہنگی کر کے کون ہوئے؟ اگر پورے تین حدیث ہو تو سارے ماہ رمضان میں صرف تین دن تراویح پڑھا کرو۔

نیز ترمذی شریف کی روایت سے ثابت ہوا کہ مکہ والوں کا بیس تراویح پر اتفاق ہے اور مدینہ والوں کا اکتالیس پر، ان میں سے کوئی بھی آٹھ کا عامل نہیں، بتاؤ یہ سارے لوگ بدعتی اور فاسق ہوئے یا نہیں؟ اگر ہوئے تو ان سے حدیث لینا کیسا؟ فاسق کی روایت معتبر (Reliable) نہیں۔

تیسری بات یہ کہ اسی حدیث سے اگر آٹھ رکعت نماز تراویح ثابت ہوئی تو تین رکعت بھی ثابت ہوئیں تب ہی تو گیارہ رکعت ثابت ہوں گی پھر وتر ایک کیونکر پڑھتے ہو؟ آرام کیلئے حق یہ ہے کہ آٹھ رکعت تراویح کی تصریح کہیں بھی نہیں ہے کیونکہ جہاں قیام رمضان کا ذکر ہے وہاں تعداد رکعت سے خاموشی ہے اور جن حدیث میں گیارہ کا ذکر ہے وہاں تراویح کی تصریح نہیں ہے بلکہ اس سے تہجد مراد ہے۔ تراویح کی رکعات کے مسئلے کے حوالے سے ہم مزید آئندہ صفحات میں ذکر کریں گے۔

قرأت کی مقدار

امام مالکؒ نے مؤطا میں داؤد بن حسین عن عبدالرحمن الاعرجؒ سے یہ روایت نقل کی ہے کہ میں نے لوگوں کو اس حالت میں پایا کہ وہ رمضان کے مہینے میں کافروں کو لعنت کرتے تھے اور قاری آٹھ رکعت میں سورۃ بقرہ کی تلاوت کرتا تھا اور قاری وہی سورت بارہ رکعات میں پڑھتا تو لوگ خیال کرتے کہ کافی رعایت ہو گئی ہے۔

امام مالکؒ نے عبداللہ بن ابی بکرؓ سے یہ روایت بھی کی ہے کہ میں نے اپنے باپ کو یہ کہتے ہوئے سنا کہ جب ہم تراویح سے فارغ ہو کر آتے تھے تو (والد) نوکروں کو جلدی جلدی کھانا تیار کرنے کا حکم دیتے تھے کیونکہ صبح صادق طلوع ہونے کا ڈر تھا۔

اور مساب بن یزیدؓ سے روایت ہے کہ حضرت عمر بن خطابؓ نے ابی ابن کعبؓ اور تمیم داریؓ کو حکم دیا کہ لوگوں کو گیارہ رکعات پڑھائیں اور قاری دو سو آیات پڑھتا تھا یہاں تک کہ قیام لمبا ہونے کی وجہ سے ہم لٹھی پر ٹیک لگا کر کھڑے ہوتے تھے اور صبح صادق کے وقت ہی ہم کھڑے ہوتے۔

ابی عثمان نہدیؓ فرماتے ہیں کہ حضرت عمر فاروقؓ نے تین قاریوں کو بلایا اور (انہیں تراویح پڑھانے کا حکم دیا) ان میں سب سے تیز پڑھنے والے کو حکم دیا کہ تو لوگوں کیلئے تیس آیات پڑھ اور ان میں درمیانی قرأت کرنے والے کو کہا کہ تم پچیس آیات پڑھا کر اور ان میں آہستہ پڑھنے والے کو کہا کہ تم بیس آیات پڑھ۔ ابی ابن کعبؓ اور تمیم داریؓ باری باری پڑھتے تھے۔

باجی نے کہا ہے تناوب کا مطلب یہ ہوتا ہے کہ جہاں امام کی بات پہنچتی تھی نائب اس کو پورا کر دے، امام حسنؒ نے امام ابوحنیفہؒ سے روایت کی ہے کہ یہ جو فرمایا کہ امام دس کے لگ بھگ آیات پڑھے اس کی وجہ یہ ہے کہ تراویح کی رکعتوں کی پورے مہینے کی تعداد 600 بنتی ہے اگر کامل ہو یعنی اگر تیس کا مہینہ ہو اور اگر ناقص ہو تو پھر 580 اور مفسرین کے قول کے مطابق کل آیتوں کی تعداد 6666 (چھ ہزار چھ سو چھیاسٹھ) ہے اور

اگر ہر رکعات میں تقریباً دس آیات پڑھیں تو قرآن کریم پورے مہینے میں ختم ہو جائے گا اور بعض نے کہا ہے کہ ہر رکعات میں تیس (30) پڑھے کیونکہ حضرت عمرؓ نے حکم دیا تھا اور اس طرح تین قرآن کریم ختم ہو جائیں گے اس لیے کہ ہر دس دن کے اندر خاص فضیلت ہے جیسا کہ حدیث پاک میں ہے کہ رمضان ایسا مہینہ ہے جس کے اول دس دن رحمت کے، درمیان والے یعنی دوسرا عشرہ مغفرت کا اور تیسرا عشرہ جہنم سے نجات حاصل کرنے کا ہے۔

اور بعض علماء نے ستائیس (27) کو قرآن پاک ختم کرنے کو مستحب قرار دیا ہے کہ شاید یہی لیلۃ القدر ہو۔ امام ابو حنیفہؒ کے بارے میں ہے کہ آپ ایک مہینہ میں 61 قرآن پاک ختم کرتے تھے ہر رات اور ہر دن کو ایک ایک اور پوری تراویحوں میں یعنی ایک پورے ماہ میں اور 60 ساٹھ اپنے طور پر پڑھتے تھے اور اگر لوگ تنگ آجائیں تو اس قرأت میں بھی کمی کر دینی چاہیے تاکہ لوگوں میں ذوق و شوق باقی رہے کیونکہ نمازیوں کا زیادہ ہونا لمبی قرأت سے افضل ہے، متاخرین نے فتویٰ دیا ہے کہ یا ایک لمبی یا دو درمیانی یا تین چھوٹی آیات پڑھ لے۔ ”اعانة الطالبین، التحفہ اور البہجۃ“ کے مصنفین نے نماز تراویح کی قرأت پر بحث کرتے ہوئے کہا ہے کہ ابن عبدالسلام اور ابن صلاح کے فتویٰ کے مطابق قرآن کریم کو اس طرح تقسیم کر کے پڑھنا تراویح میں کہ پورے مہینے میں قرآن کریم ختم ہو جائے چھوٹی سورتوں کے پڑھنے سے افضل ہے اور ان لوگوں نے علت اس کی یہ بیان کی ہے کہ قرآن کریم کو پورے مہینے میں (تراویح میں پڑھنا) ختم کرنا سنت ہے اور اسی پر امام اسنویؒ نے اعتماد کیا ہے۔

زرکشیؒ وغیرہ نے کہا کہ اسی پر قیاس کیا جاسکتا ہے کہ وہ تمام مقامات جہاں کسی معین آیت کا حکم آیا ہے جیسے ”صبح کی سنت میں سورہ بقرہ کی دو آیات اور آل عمران کی دو آیات“ اس سے یہ بات سمجھ میں آتی ہے کہ سورۃ اخلاص کا تکرار ہر رکعات میں یا کسی رکعت میں یا چھوٹی دس سورتیں پہلی رکعتوں میں اور دوسری میں سورۃ اخلاص پڑھنا جیسے کہ خلیج عمان اور مصر والے کرتے ہیں تو اس سے کوئی حرج لازم نہیں آتا۔ اگر امام حافظ قرآن

نہیں اور نہ ہی لوگ زیادہ لمبا قیام کر سکتے ہوں۔ امام حافظ قرآن ہے اور مقتدی لمبے قیام پر راضی ہیں تو اب یہ چھوٹی سورتیں پڑھنا خلاف اولیٰ ہوگا اور محفوظ تر صورت یہ ہے کہ ختم کا طریقہ اپنایا جائے امام سبکیؒ اور ابن حجرؒ وغیرہ نے اسی کا فتویٰ دیا ہے۔

مفرد یا جماعت کے ساتھ ادا کرنا

امام نوویؒ نے کہا کہ تراویح کی نماز سنت مؤکدہ ہے اور اس پر علماء کا اجماع اور اس کے مستحب ہونے پر بھی اجماع ہے (۱)۔ ہاں اس بات میں اختلاف ہے کہ گھر میں اکیلے پڑھنا یا مسجد میں باجماعت پڑھنا افضل ہے۔ امام شافعیؒ اور ان کے اصحاب، امام ابو حنیفہؒ اور امام مالکؒ اور بعض مالکیہ وغیرہ نے زیادہ واضح قول میں کہا کہ افضل یہ ہے کہ تراویح کی نماز باجماعت پڑھی جائے جیسے حضرت عمر بن خطابؓ نے کیا اور ہمیشہ اسی پر مسلمانوں کا عمل رہا۔ کیونکہ یہ اسلام کے ظاہری شعار میں ہو گیا اور نماز عید کی طرح ہے اور امام مالکؒ اور یوسفؒ اور بعض شوافع جیسے عراقیین اور حیدر لانی نے کہا ہے کہ افضل یہ ہے کہ نماز اکیلے گھر میں ادا کی جائے کیونکہ حضور ﷺ نے فرمایا کہ فرض کے علاوہ انسان کی افضل نماز وہ ہی ہے جو وہ گھر میں ادا کرتا ہے۔ (۲)

تراویح کی قضاء:

صحیح تر قول کے مطابق نماز تراویح اگر وقت پر ادا نہ کی جائے تو اکیلے ہو یا جماعت کے ساتھ اس کی قضا نہیں پڑھی جاسکتی اس لیے کہ قضاء واجبات اور فرائض کی خصوصیات میں سے ہے اور اگر کسی نے قضاء کی تو یہ افضل اور مستحب ہو جائے گی تراویح نہیں کہلائے گی۔ رہ گئی نماز وتر کی بات، تو اس میں یہ ہے کہ یہ نماز تراویح کے پہلے بھی اور بعد میں ادا کرنا جائز ہے اور افضل آخری صورت ہے یعنی تراویح کے بعد۔ واللہ اعلم۔

”اعانة الطالبین“ کے مصنف نے کہا ہے کہ تغلیل مذکورہ سے یہ بات حاصل

(۱) قلبیوبی و عمیری، ج ۱ ص ۲۱۶

(۲) شرح مسلم ج ۶ ص ۳۹۔ شرح المنہاج ج ۱ ص ۲۲۶

ہوتی ہے کہ قرأت میں قیام حضور قلب اور خشوع و خضوع کے ساتھ کرنا چاہے ان لوگوں کے خلاف جنہوں نے ہمارے زمانے میں عادت بنا لی ہے کہ جلدی جلدی نماز ادا کر کے فجر کرتے ہیں۔

سید عبداللہ بن علوی الحداد نے ”الصالح“ میں کہا ہے کہ حد سے زیادہ ہلکی پھلکی نماز سے پرہیز کرنا چاہیے جس کو اکثر جاہل لوگوں نے نماز تراویح میں عادت بنا لی ہے یہاں تک کہ واجبات کی ادائیگی میں بھی کوتاہی کرتے ہیں رکوع و سجود میں سکون اور سورۃ فاتحہ کو اس طرح پڑھنا جس طرح پڑھنے کا حق ہے یعنی ضروری ہے وہ اس میں بھی صحیح ادائیگی نہیں کرتے اور یہ سب کچھ جلد بازی کی وجہ سے ہوتا ہے تو ان میں سے نہ تو کوئی اللہ کے نزدیک نماز ادا کرنے والا ہوا کہ اس کو ثواب ہو اور نہ ہی اس کو چھوڑنے والا کہ کم از کم اس کے چھوٹنے کا اعتراف کرے یہ اور اس سے ملتے جلتے اہل ایمان کیلئے شیطان کے بڑے بڑے دھوکے ہیں کہ عمل کرنے والے کے عمل کو ضائع کرتا ہے سو اس سے بچنا چاہیے اور ہوشیار رہنا چاہیے۔

مسلمان بھائیو!

جب تم تراویح اور دوسری نماز پڑھنے لگو تو قیام تمام ارکان قرأت اور رکوع و سجود خشوع اور حضور قلب کے ساتھ ادا کیا کرو اور شیطان کا اپنے اوپر بس نہ چلنے دو یعنی مسلط نہ ہونے دو۔ کیونکہ اس کا تسلط ایمان والوں پر اور اللہ پر بھروسہ کرنے والوں پر نہیں چلتا۔ سو تم بھی ان میں شامل ہو جاؤ کہ ان کی گرفت تو انہیں پر ہے جو اس سے دوستی رکھتے ہیں اور اس کو اس کا شریک ٹھہراتے ہیں سو تم ان میں شامل نہ ہو جاؤ۔

دوبارہ ادائیگی:

اس کا مطلب یہ کہ تراویح کے بعد نماز پڑھے یا تراویح کے بعد تراویح ہی ادا کرے سو جب امام احمد بن حنبلؒ سے یہ سوال کیا گیا تو انہوں نے فرمایا ”کہ اللہ ایسے لوگوں سے راضی ہوتا ہے کیونکہ خیر ہی کی امید رکھ کر اس کی طرف جا رہے ہیں یا پھر کسی

شر سے بچنے کیلئے یہاں تک کہ امام احمدؒ نے فرمایا کہ صحیح ہے اور ایسا کرنا مکروہ نہیں ہے۔ (۱)

تراویح کی تعداد اور علماء کے اقوال

تراویح کی رکعات کی تعداد بیس (۲۰) ہے اس میں ساری امت اور آئمہ کا اتفاق ہے کسی نے اس میں اختلاف نہیں کیا اختلاف اس سے زائد میں ہے یہی امام ابو حنیفہؒ، امام مالکؒ، امام شافعیؒ اور امام داؤد ظاہریؒ وغیرہ کا قول ہے امام کاسائی نے ”البدائع“ میں کہا ہے کہ یہی قول علماء کا ہے۔

خلاصہ یہ ہے کہ قیام رمضان سے مراد نماز تراویح ہے اور چاروں آئمہ میں سے کسی نے بھی بیس سے کم کا قول نہیں کہا بلکہ امام مالک سے جب حاکم نے تراویح کم کرنے کو کہا تو آپ نے منع فرمایا اور اس کو ڈانٹتے اور رد کرتے ہوئے کہا ”کہ میں نے لوگوں کو اسی پر عمل کرتے ہوئے دیکھا اور قدیم زمانہ سے لوگ اسی پر عمل پیرا ہیں۔“ اس بات کو ”اوجز المسالک“ کے مصنف نے بیان کیا ہے اور اس پر یہ حاشیہ لکھا ہے کہ ”اس سے معلوم ہوا کہ چار اماموں میں سے کسی نے پہلے مشہور قول کے مطابق بیس تراویح سے کم کا قول نہیں کیا کیونکہ حضرت عمرؓ کے زمانہ میں اس پر اجماع سکوتی رہا ہے اور یہی تمام علماء کا مذہب ہے۔“

امام شعرائی نے اپنی ”کشف الغمہ“ میں کہا کہ بیس تراویح اور تین و تروہ عمل ہے جس پر امت متفق ہو گئی جو اس کے خلاف بات کرے گا وہ اجماع امت کو توڑنے والا ہے۔ (۲)

بیس تراویح ابن جریرؒ سے بھی مروی ہے اور امام ترمذی رحمۃ اللہ علیہ نے اکثر اہل علم کا اس پر عمل بتایا ہے۔ یعنی اہل علم نے بیس رکعات تراویح پڑھی ہیں۔

(۱) المغنی والشرح الکبیر ج ۱ ص ۷۹۷

(۲) کشف الغمہ ج ۱ ص ۱۳۷

حضرت عمرؓ، حضرت عثمانؓ، حضرت علیؓ اور باقی صحابہ کرام سے بھی یہی مروی ہے یہی ابو حنیفہؒ، ابو یوسفؒ، زفر اور محمدؒ کا قول ہے۔ امام بدر الدینؒ نے فرمایا کہ تابعین میں سے اس کے قائل حضرت علیؓ کے ساتھ شتیر بن مشکل اور ابن ابی ملیکہ حارث ہمدانی، عطاء بن ابی رباح ابوالخیر، سعید بن ابی الحسن بصری کے بھائی، الصمد بن ابی بکر و عمران العبیدی رحمہم اللہ ہیں۔ علامہ ابن عبدالبرؒ نے کہا کہ جمہور علماء کا یہی قول ہے اور یہی قول کوفیوں کا ہے (احناف کا ہے) شافعی اور اکثر فقہاء کا ہے اور یہی مسلک صحیح ہے ابی ابن کعبؓ اور صحابہؓ میں اس سلسلے میں کوئی اختلاف نہیں۔ (۱)

”لمغنی“ میں فرمایا کہ رمضان المبارک میں تراویح ادا کرنا یہ سب سے پہلے حضور نبی اکرم ﷺ کی سنت ہے پھر مصنف نے رمضان المبارک میں قیام تراویح کی روایتوں کا ذکر کیا پھر فرمایا کہ (مصنف) ابو عبداللہ کے نزدیک مذہب مختار یہ ہے کہ بیس رکعات تراویح ادا کی جائیں اور یہی قول امام ثوریؒ، امام ابو حنیفہؒ، امام شافعیؒ اور مشہور تر قول کے مطابق امام مالکؒ کا ہے۔ امام مالک بن انسؒ کی ایک روایت ہے کہ اہل مدینہ چھتیس (36) رکعات ادا کرتے تھے اس کی علت (وجہ) یہ ہے کہ اس میں حضور ﷺ کی تعظیم و تکریم ہے اور اس میں اہل مکہ کی موافقت بھی ہے کیونکہ اہل مکہ ہر دو ترویحوں کے بعد طواف کرتے تھے (۲)۔ جب حافظ عراقی مسجد کی امامت پر مقرر ہوئے تو انہوں نے اہل مدینہ کی پرانی سنت کو دوبارہ زندہ کیا کیونکہ اکثریت کا اس پر عمل تھا تو آپ پہلی رات کے پہلے حصے میں بیس رکعات عادت کے مطابق ادا کرتے تھے پھر رات کے دوسرے حصے میں سولہ (16) رکعات ادا کرتے تھے ایک قرآن بیس رکعات والی نماز میں ختم ہوتا یعنی پورے رمضان میں دو قرآن ختم کر کے ایک بیس والی نماز میں اور ایک سولہ والی نماز میں اور اہل مدینہ میں یہ عمل ان کے بعد بھی اور آج تک بھی ہے۔ اسود بن زید چالیس (40) رکعات تراویح اور سات (7) وتر پڑھتے تھے اس کو ابن شہبہؒ نے روایت کیا ہے۔

(۱) عمدۃ القاری

(۲) ترح التقریب ج ۳ ص ۹۸

امام ابن عبدالبر رحمۃ اللہ علیہ

حافظ امام عبدالبرؒ فرماتے ہیں کہ میرے نزدیک تیس (بیس تراویح اور تین وتر) کی روایت معتبر ہے۔ اور امام مالکؒ کی روایت جس میں گیارہ رکعات (آٹھ تراویح اور تین وتر) مذکور ہیں وہم ہے۔ امام مالکؒ کے سوا دوسرے محدثین نے اکیس رکعتیں بتائی ہیں اور مالک کے سوا کسی ایسے محدث کو نہیں جانتا جس نے گیارہ رکعات کی حدیث کا ذکر کیا ہو۔ (۱)

امام محمد غزالیؒ

امام غزالیؒ لکھتے ہیں:

تراویح (۲۰) رکعات ہے اور اس کے پڑھنے کا طریقہ مشہور و معروف ہے تراویح سنت موکدہ ہے۔

قطب ربانی محبوب سبحانی سیدنا عبدالقادر جیلانی قدس سرہ العزیز فرماتے ہیں۔

”نماز تراویح جو حضور سرور کونین ﷺ کی سنت ہے۔ بیس رکعت ہے۔“ (۲)

امام ابن قدامہ حنبلیؒ

امام ابن قدامہ حنبلیؒ لکھتے ہیں:

امام احمدؒ کے نزدیک بیس رکعات مختار ہیں۔ سفیان ثوریؒ، امام ابو حنیفہؒ اور امام شافعیؒ نے بھی یہی فرمایا ہے۔ اور امام مالکؒ چھتیس (36) رکعت کے قائل ہیں اور فرماتے ہیں کہ یہ ایک امر قدیم ہے اور ہماری دلیل یہ ہے کہ جب حضرت عمرؓ نے لوگوں کو

(۱) المصنح مترجم مطبوعہ ثنائی برقی پریس امرتسر ص ۱۵

(۲) غنیۃ الطالبین، ۴۶۴، ۵۶۷

حضرت ابی بن کعب رضی اللہ عنہ کی اقتداء پر جمع کیا تو وہ بیس رکعت ہی پڑھایا کرتے تھے۔

علامہ سبکی رحمۃ اللہ علیہ

علامہ سبکی رحمۃ اللہ علیہ ”منہاج“ میں لکھتے ہیں کہ اس بات کا یقین کر لو کہ رسول اللہ صلی اللہ علیہ وسلم سے یہ منقول نہیں کہ آپ صلی اللہ علیہ وسلم نے ان راتوں میں کتنی کتنی رکعت پڑھائیں اور ہمارا مذہب 20 رکعات پڑھنے کا ہے۔ (۱)

امام نووی رحمۃ اللہ علیہ

امام محی الدین نووی رحمۃ اللہ علیہ فرماتے ہیں یاد رکھو کہ نماز تراویح سنت ہے تمام مسلمان اس مسئلہ پر باہم متفق ہیں اور یہ بیس رکعات ہے۔

شیخ ابن تیمیہ رحمۃ اللہ علیہ

شیخ ابن تیمیہ رحمۃ اللہ علیہ فرماتے ہیں یہ امر پایہ ثبوت کو پہنچا ہے کہ حضرت ابی بن کعب رضی اللہ عنہ رمضان میں تراویح کی بیس رکعات اور تین وتر پڑھایا کرتے تھے۔ اسی بنا پر اکثر علماء بیس (20) رکعات کو ہی سنت قرار دیتے ہیں۔ کیونکہ ابی حضرت مہاجرین و انصار کی جماعت میں بیس رکعت کا قیام فرماتے تھے اور ان حضرات میں سے کسی نے بھی کبھی انکار نہ کیا۔ (۲)

علامہ عینی رحمۃ اللہ علیہ

علامہ بدر الدین عینی رحمۃ اللہ علیہ شارح بخاری بھی بیس رکعت کے قائل تھے۔ چنانچہ انہوں نے شرح بخاری میں اس کے بڑے بڑے دلائل قلمبند کئے اسی سلسلے میں وہ لکھتے ہیں (یعنی شرح بخاری) حافظ ابن عبدالبر رحمۃ اللہ علیہ نے فرمایا ہے کہ جمہور علماء کا قول بیس رکعات کا

(۱) المصاحح مترجم، مطبوعہ امرتسر: ۱۳

(۲) فتاویٰ ابن تیمیہ: ۱۸۶:۱

ہے۔ اور مجتہدین کوفہ امام ابوحنیفہ رحمۃ اللہ علیہ اور ان کے شاگرد اور سفیان ثوری رحمۃ اللہ علیہ اور شافعی رحمۃ اللہ علیہ اور اکثر فقہاء کا یہی مسلک ہے اور حضرت ابی بن کعب رضی اللہ عنہ سے بھی صحیح طور پر یہی ثابت ہوا ہے۔ اور کوئی صحابی اس مسلک کے خلاف نہیں گیا۔

علامہ شیخ ابن حجر عسقلانی رحمۃ اللہ علیہ

شیخ الاسلام علامہ ابن حجر عسقلانی رحمۃ اللہ علیہ فرماتے ہیں: اور شاید صحابہ کرام رضی اللہ عنہم نے کسی وقت قیام کی طوالت کو مختصر کر کے اور رکعتیں بڑھا کر بیس کر دیں اور پھر بیس (20) پر ہی عمل مستحکم و استوار ہو گیا۔ (۱)

امام عبدالوہاب شعرائی رحمۃ اللہ علیہ

امام عبدالوہاب شعرائی رحمۃ اللہ علیہ لکھتے ہیں:

”اور اسی قبیل سے امام ابوحنیفہ رحمۃ اللہ علیہ امام شافعی رحمۃ اللہ علیہ اور امام احمد رحمۃ اللہ علیہ کے اقوال ہیں کہ نماز تراویح ۱۰ رمضان مبارک میں بیس رکعت ہے اور اس کا باجماعت ادا کرنا افضل ہے۔ (۲)

علامہ شامی رحمۃ اللہ علیہ

علامہ ابن عابدین شامی الدر المختار کی شرح میں لکھتے ہیں کہ

”تراویح بالاجماع سنت مؤکدہ ہے۔ کیونکہ اس پر خلفائے راشدین رضی اللہ عنہم نے مواظبت (پہنچائی) فرمائی اس کا وقت نماز عشاء کے بعد ہے اور اس کی رکعات بیس (20) ہیں یہی جمہور علماء کا قول ہے اور اسی پر شرق و غرب کے مسلمانوں کا عمل ہے۔ (۳)

(۱) المصاحح: ۱۶

(۲) میزان شعرائی: ۱۵۳

(۳) الدر المختار: ۱: ۵۱۱

تراویح کے فوائد اور بیس رکعات کی حکمت

۱۔ گناہوں کی معافی۔ حضور ﷺ فرماتے ہیں:

من قام رمضان ايماناً و احتساباً غفرله ما تقدم من ذنبه و ما تأخر (۱)

”جس نے رمضان میں ایمان کے ساتھ ثواب کی نیت سے قیام کیا (یعنی تراویح ادا کی) اس کے پچھلے اور اگلے گناہ معاف کر دیئے جائیں گے۔“

۲۔ ایک مسلمان دوسرے مسلمان سے ایک مقام پر ملتا ہے۔ جس میں مقاصد شریعت پورے ہوتے ہیں (یعنی مسلمانوں کا میل ملاپ اور نیکیوں میں سبقت کا جذبہ ایک دوسرے کے دکھ میں شریک ہونا اور باخبر ہونا)۔

۳۔ اس سے رات کے پہلے پہر اور پچھلے پہر اٹھنے کی فضیلت حاصل ہوتی ہے۔

۴۔ مسلمان کو بیس رکعات پڑھنے سے حدیث میں مذکور قیام کا ثواب اور فوائد حاصل ہوتے ہیں لیکن جس آدمی نے بیس رکعات سے کم کیا اس کا کمال ثواب کم ہو جاتا ہے۔

اس سے یہ معلوم ہوا کہ شارع حکیم نے مسلمانوں کیلئے گیارہ رکعتیں سارے سال کیلئے مقرر کیں لہذا مسلمانوں کا حصہ رمضان میں دو گنا ہونا چاہئے۔ پورے سال میں ضروری نماز بیس رکعات ہے یعنی صبح کے دو فرض ظہر کے چار، عصر کے چار، مغرب کے تین، عشاء کے چار فرض اور تین وتر (2+4+4+3+4) باقی مہینوں میں ایک فرض ادا کیا جاتا ہے تو وہی رمضان میں ادا ہوا فرض گیارہ مہینوں کے ستر فرض کے برابر ہوتا ہے۔ رمضان کی نقلی عبادت اجر و ثواب میں گیارہ مہینوں کے فرض کے برابر ہے لہذا رمضان میں بیس تراویح سنت ادا کرنے سے گیارہ مہینوں کے بیس فرضوں کے برابر ثواب ملتا ہے۔

(۱) و زیادہ ”وما تأخر“ فی روایۃ عند احمد

باب دوم

رسول اللہ ﷺ کے زمانہ

میں نماز تراویح

(الف) صورت حال:

ابو ذرؓ سے روایت ہے کہتے ہیں کہ میں نے عرض کیا یا رسول اللہ ﷺ میں چاہتا ہوں کہ آپ ﷺ کے ساتھ رات گزاروں اور آپ کی نماز کی طرح نماز ادا کروں۔ آپ ﷺ نے فرمایا کہ تم ایسا نہیں کر سکتے۔ سو رسول اللہ ﷺ غسل کیلئے اٹھے، کپڑے سے ستر کیا، میں نے دوسری طرف رخ کر لیا آپ ﷺ نے غسل کیا پھر میں نے ایسا کیا پھر آپ ﷺ نماز کیلئے کھڑے ہوئے میں بھی ان کے ہمراہ کھڑا ہوا یہاں تک کہ آپ ﷺ کی لمبی نماز کی وجہ سے میرا سر دیوار سے ٹکراتا تھا پھر آپ ﷺ کی خدمت میں نماز کی اطلاع دینے کیلئے بلالؓ آئے سرکار نے (حضرت بلالؓ سے) فرمایا کہ تم نے بھی یہ سب کچھ کیا عرض کیا جی ہاں۔ فرمایا بلالؓ تو اذان دیتا ہے جب صبح کی روشنی آسمان سے سیدھی اوپر آتی ہے حالانکہ یہ صبح نہیں صبح تو وہ ہے جب روشنی پھیل جائے پھر آپ ﷺ نے سحری کا کھانا منگوا دیا و سحری کی۔ اس کو امام احمدؒ نے روایت کیا ہے اور اس میں رشدین بن سعد ثقہ ہیں۔ (۱)

حضرت ابو ذر غفاریؓ سے روایت ہے کہ ہم نے آپ ﷺ کے ساتھ روزے رکھے پورے مہینے آپ ﷺ نے ہمیں قیام نہیں کروایا۔ یہاں تک کہ سات دن باقی رہ گئے پھر آپ ﷺ نے قیام کروایا یہاں تک کہ ایک تہائی رات گزر گئی جب چھ دن باقی تھے (یعنی ایک دن کے بعد) تو آپ ﷺ نے ہمیں قیام نہیں کروایا جب پانچ دن باقی رہ گئے پھر آپ ﷺ نے ہمیں قیام کروایا۔ یہاں تک کہ رات کا ایک حصہ گزر گیا یا نصف رات گزر گئی۔ میں نے آپ ﷺ سے عرض کیا یا رسول اللہ! اگر آپ ﷺ ہمارے لیے اس رات کا قیام اضافی طور پر مقرر کر دیں؟ فرمایا جب کوئی آدمی امام کے ساتھ نماز (عشاء) پڑھ کر واپس ہوتا ہے تو اسے ساری رات کے قیام کا ثواب ملتا ہے چوتھا دن جب آیا تو آپ ﷺ نے ہمیں قیام نہ کروایا یہاں تک کہ ایک تہائی رات باقی رہ گئی۔ جب نواں دن آیا (یعنی آخر عشرہ کا) تو آپ ﷺ نے سارے گھر کے اہل و عیال اور باقی

لوگوں کو جمع کیا اور پھر ہمیں قیام کروایا یہاں تک کہ ہم (طول قیام کی وجہ سے) ڈرے کہ صبح کی نماز فوت ہو جائے گی پھر حضور ﷺ نے ہمیں قیام نہیں کروایا۔ اس کو ابو داؤد، ترمذی اور نسائی نے روایت کیا ہے۔ (۱)

حضرت انسؓ سے روایت ہے کہتے ہیں کہ حضور ﷺ ماہ رمضان میں نماز پڑھاتے تھے تو لوگ آئے تو آپ ﷺ نے نماز پڑھائی اور ہلکی پھلکی نماز ادا کرواتے تھے پھر گھر تشریف لے جاتے اور وہاں نماز ادا کرتے تو میں نے کہا کہ آپ نماز پڑھتے پھر تشریف لے جاتے؟ فرمایا کہ میں نے یہ سب کچھ تمہاری خاطر کیا ہے۔ طبرانی نے اوسط میں روایت کیا ہے اس کے رجال صحیح ہیں یعنی اس کو روایت کرنے والے لوگ صحیح احادیث روایت کرنے والے ہیں۔ (۲)

اس سے معلوم ہوا کہ آپ ﷺ طول قیام کیا کرتے تھے۔ اس کی زیادہ کامل وضاحت حضرت عائشہ صدیقہؓ کی روایت سے ہوتی ہے ”حضور ﷺ چار رکعت پڑھتے اور مت پوچھ کہ کتنی خوبصورت اور لمبی پھر چار رکعت پڑھتے مت پوچھ کہ کتنی خوبصورت اور لمبی پھر تین پڑھتے تھے۔“

حذیفہ بن الیمانؓ سے روایت ہے کہتے ہیں میں نے ایک رات آپ ﷺ کے ہمراہ نماز ادا کی آپ ﷺ نے سورۃ بقرہ پڑھی میں نے (دل میں) کہا کہ سو آیات پڑھ کر رکوع کریں گے پھر آپ ﷺ جاری رہے پھر میں نے (دل میں) کہا کہ پوری سورت ایک رکعت میں پڑھیں گے پھر آپ ﷺ قرأت کرتے رہے پھر میں نے (دل میں) کہا کہ بقرہ پڑھ کر رکوع کریں گے پھر آپ ﷺ نے آل عمران شروع کر دی وہ بھی پڑھ دی پھر نساء پڑھ لی اور بڑے ٹھہر ٹھہر کر تلاوت فرماتے کسی آیت میں تسبیح آتی تو آپ ﷺ ”سبحان اللہ“ فرماتے کسی آیت میں سوال آتا تو وہ بھی مانگتے کسی آیت میں تعوذ آتا تو آپ ﷺ ”اعوذ باللہ من الشیطن الرجیم“ پڑھتے پھر آپ ﷺ نے رکوع کیا پھر آپ ﷺ

(۱) اوجز المسالك ج ۲ ص ۱

(۲) اوجز المسالك ج ۲ ص ۱۰۶

نے ”سبحان ربی العظیم“ پڑھنا شروع کیا تو آپ ﷺ کا رکوع بھی اتنا ہی لمبا تھا جتنا کہ قیام پھر آپ ﷺ نے ”سمع اللہ لمن حمدہ“ پڑھا پھر دیر تک کھڑے رہے کہ رکوع کے برابر پھر سجدہ کیا اور ”سبحان ربی الاعلیٰ“ کہا تو آپ ﷺ کا سجدہ بھی قیام کے قریب تھا۔ حدیث جریر میں ان الفاظ کے ساتھ اضافہ ہوا ہے ”ربنا لک الحمد“ (۱)

یاد رکھو! جو شخص یہ دعویٰ کرتا ہے کہ تراویح آٹھ ہیں یا گیارہ ہیں اسے تراویح اس طرح ادا کرنی چاہیے جس طرح حضور ﷺ نے کی کیونکہ جو آدمی شریعت کے کسی حکم کو لے تو یہ مناسب نہیں کہ اس کا ایک کنارہ لے اور دوسرا چھوڑ دے۔ یہ تو آرام طلب آدمی کا عمل ہے جو رخصتوں کو لیتا ہے اور حقائق کو جھٹلاتا ہے کیونکہ یہ صحیح عمل نہیں کرتا۔

نماز تراویح کی رکعات کی تعداد

پہلی حدیث

امام بخاریؒ اور امام مسلمؒ نے (تجدد) کے باب میں حضرت عروۃ بن الزبیر علی عائشہؓ سے روایت کیا ہے ”کہ آپ ﷺ نے مسجد میں نماز پڑھائی اور آپ ﷺ کے ہمراہ دوسرے لوگوں نے بھی نماز ادا کی اور پھر آپ ﷺ نے دوسری رات نماز ادا کی تو لوگ آپ ﷺ کے ساتھ کثیر تعداد میں شامل ہو گئے۔ پھر تیسری رات لوگ جمع ہوئے رسول اللہ ﷺ باہر تشریف نہ لائے صبح فرمایا ”میں نے تمہارے عمل کو دیکھا تو تمہارے پاس باہر آنے سے صرف یہ چیز خوف رکاوٹ بنی کہ کہیں یہ نماز تم پر فرض نہ ہو جائے۔ یہ واقعہ رمضان میں ہوا۔“ (۲)

اس حدیث سے کیا معلوم ہوا

۱۔ اس حدیث نے رکعات کی تعداد نہیں بتائی جو آپ ﷺ نے ادا فرمائی۔

(۱) رواہ مسلم ج ۱ ص ۵۱۷

(۲) نصب الرایہ ج ۲ ص ۱۵۲

۲۔ ظاہری حدیث بتائی ہے کہ رکعات کی تعداد دونوں راتوں کے برابر تھی۔

۳۔ نفل نماز جماعت کے ساتھ جائز ہے اور اس میں مذہب مختار یہ ہے کہ اکیلے پڑھنی چاہیے سوائے خاص نفلوں کے مثلاً عید، کسوف، استسقاء اور تراویح یہ جمہور کے نزدیک باجماعت پڑھنا جائز ہے۔

۴۔ مسجد میں نفل جائز ہیں۔

۵۔ اس آدمی کا مقتدی بننا بھی صحیح ہے جس نے اس کی امامت کی نیت نہیں کی۔

۶۔ خرابی ”بوجھ“ کو ٹالنا بھلائی حاصل کرنے سے بہتر ہے۔ دو مصلحتوں کا شارع علیہ الصلوٰۃ والسلام نے اعتبار کیا۔

(۱) یہ نماز مسجد میں قائم کرنا بہتر ہے اور آپ ﷺ نے اسے کیا

(۲) جب ان (مسلمانوں) پر فرضیت کا خوف آنے لگا تو آپ ﷺ نے بڑی خرابی کی وجہ سے اس کو ترک کر دیا مثلاً اس کا عاجز آجانا اور فرض کا ترک کر دینا۔

۷۔ حدیث اس بات کی بھی دلیل ہے کہ لیڈر اور قوم کا رہنما اپنے پیروکاروں کی توقع کے خلاف کسی عذر کی وجہ سے کوئی کام کرے تو ان کے سامنے اس کا ذکر کر دے تاکہ ان کے دل خوش ہو جائیں اور معاملہ سدھر جائے کہ کہیں وہ اس کے خلاف نہ سوچنے لگ جائیں اور بسا اوقات اس سے بدگمانیاں پیدا ہوتی ہیں۔

۸۔ یہ بھی امکان ہے کہ قیام اللیل کی فرضیت سے ڈرنے کا مطلب یہ ہے کہ کہیں نماز تہجد کو مسجد میں باجماعت فرض نہ کر دیا جائے۔

۹۔ اس میں یہ بھی دلیل ہے کہ جو کوئی اپنے اوپر کوئی چیز لازم کر لے وہ لازم ہو جاتی ہے۔

دوسری حدیث

ابوسلمہ بن عبدالرحمنؒ سے روایت ہے انہوں نے حضرت عائشہ صدیقہ رضی اللہ عنہا سے پوچھا کہ حضور ﷺ کی رمضان میں نماز کیسی ہوتی تھی تو انہوں نے کہا کہ حضور ﷺ نے